



(નમુનો :-અ)

આંક-

નેત્રંગ ના મ્હે. જયુડિશીયલ મેજિસ્ટ્રેટ ફર્સ્ટ ક્લાસ (શ્રી એચ.આર.ખમલ) સાહેબની કોર્ટમાં, મુકામ : નેત્રંગ ચુકાદાની તારીખ - ૨૪/૦૬/૨૦૨૬ ફોજદારી કેસ નં. ૯૭૮/૨૦૨૫	
ગુનાની વિગત	
ગુનાની કલમ	ધી ગુજરાત પ્રોહીબીશન એક્ટ, ૧૯૪૯ ની કલમ ૬૫(એ)(ઈ), ૧૧૬(બી)
પ્રથમ માહિતી અહેવાલ નંબર	ગુ.ર. નં. ૧૧૧૯૯૦૦૫૨૧૧૨૬૦/૨૦૨૧
પોલીસ સ્ટેશન	નેત્રંગ પોલીસ સ્ટેશન
ફરીયાદપક્ષ	સરકારશ્રી
રજુઆત કારીયા	વિ.એ.પી.પી.શ્રી.પી.આર.ચૌધરી
આરોપીપક્ષ	(૧.) શૈલેષભાઈ અમરસીંગભાઈ રૂપસીંગભાઈ વસાવા ઉ.વ.૪૫ , રહે. કેલ્વીકુવા, નવી વસાહત, તા.નેત્રંગ, જી.ભરૂચ.
રજુઆત	આરોપીપક્ષે વિ.વ.શ્રી. કે.એફ.વસાવા

(નમુનો :-બ)

ગુનાની તારીખ	૨૯ / ૧૦ / ૨૦૨૧
પ્રથમ માહિતી અહેવાલની તારીખ	૨૯ / ૧૦ / ૨૦૨૧
અહેવાલની તારીખ	૧૦ / ૦૨ / ૨૦૨૨
ચાજફિમની તારીખ	૦૨ / ૦૫ / ૨૦૨૬
પુરાવો શરૂ થયાની તારીખ	૧૮ / ૧૦ / ૨૦૨૫
ચુકાદા રાખવા માટેની તારીખ	૨૪/૦૬/૨૦૨૬
ચુકાદાની તારીખ	૨૪/૦૬ /૨૦૨૬
સજા કરી હોય તેની તારીખ	

::આરોપીની વિગત::

આરોપી નું નામ	આરોપીનું નામ	અટક કર્યાની તારીખ	જામીન પર છોડ્યાની તારીખ	ગુનો/ ત્રોત	તકસીર વાન/ નિર્દોષ	સજા	સી.આર.પી. .સી જરૂર માટે કસ્ટીમાં રહેલ સમય
૧.	શૈલેષભાઈ અમરસીંગભાઈ રૂપસીંગભાઈ વસાવા	૧૭/૦૧/૨૦૨૨	૨૪/૦૧/૨૦૨૨	પ્રોહી કલમ- ૬૫ એ ઈ, ૧૧૬ (બી)	નિર્દોષ છોડ્યા	-	

(નમુનો:-ક)

ફરીયાદપક્ષે/ બચાવપક્ષે/ કોર્ટપક્ષે સાક્ષી યાદી

અનુક્રમ નં.	નામ	સાહેદના પ્રકાર
ફ.સા.૧	વલુસીંગભાઈ રૂપસીંગભાઈ વસાવા	પંચ સાહેદ
ફ.સા.૨	જગદીશભાઈ પાંચાભાઈ ભુતીયા	સાહેદ

ફરીયાદપક્ષે/ બચાવપક્ષે/ કોર્ટપક્ષે ન્યાયાલય ના આંકની યાદી

અનુ.ક	આંક	નામ
૧	૦૬	વલુસીંગભાઈ રૂપસીંગભાઈ વસાવાની જુબાની
૨	૦૮	સાહેદ જગદીશભાઈ પાંચાભાઈ ભુતીયાની જુબાની
૩	૦૭	પંચનામુ
૪	૧૦	ફરીયાદ

-: ઠરાવ:-

(૧) કેસની ટુંકમાં હકીકત

ફરીયાદપક્ષના કેસની ટુંકમાં હકીકત એવી છે કે, તા.૨૮/૧૦/૨૦૨૧ ના રોજ આ કામના તહોમતદારનાઓ મોજે કેલ્વીકુવા ગામની સીમમાં આવેલ પોતાના ખેતરમાં બનાવેલ પાકી સિમેન્ટના પતરાવાળી ઓરડીના પાછળના ભાગે દિવાલ નજીક અંડર ગ્રાઉન્ડ

ભોંયરામાં ગેરકાયદેસર રીતે વગર પાસ પરમીટનો ભારતીય બનાવટન વિદેશીદારૂની બોટલ નંગ-૫૬૬ કિંમત રૂપિયા ૬૩,૮૦૦/- નો પ્રોહી મુદ્દામાલ વેચાણ કરવાના ઇરાદે સંતાડી રાખી પોલીસ પંચોની રેઈડ દરમ્યાન ખેતરે તથા ઓરડી પર હાજર નહી મળી આવી પાછળથી પકડાઈ જઈ, ગુનો કરેલ હોય જેથી આ કામના ફરીયાદીની ફરીયાદ મુજબ હાલના કામના આરોપી વિરુદ્ધ નેત્રંગ પોલીસ સ્ટેશનમાં ઉપરોક્ત કલમ મુજબ ગુનો નોંધવામાં આવેલ છે.

(૨) ન્યાયિક કાર્યવાહી

આ કામે આરોપી સામે ચાર્જશીટ રજૂ થતા આરોપી સામે ઉપરોક્ત ગુન્હાનું સંજ્ઞાન લઈ, આરોપીને સમન્સ /વોરંટ બજી જતા જેના અનસંધાને આરોપી અત્રેની અદાલતમાં હાજર થતાં તેઓને સી.આર.પી.સી કલમ-૨૦૭ અન્વયે પોલીસ તપાસના તમામ પેપર્સની નકલો વિનામૂલ્યે પુરી પાડવામાં આવેલી. ત્યાર બાદ આ કામના આરોપીઓ વિરુદ્ધ હાલના ગુના સંબંધી આંક-૬ થી તહોમતદનામું ફરમાવી, આંક-૫ થી લેવામાં આવેલ પ્લી લગત ગુના નો ઈન્કાર કરતાં ફરીયાદ પક્ષ તરફથી રજૂ થયેલ સાહેદોનો પુરાવો નોંધવામાં આવેલ છે.

(૩) ત્યારબાદ ફરીયાદ પક્ષે મૌખિક રીતે પુરાવો પુરો થયાનું જાહેર કરેલ છે. ફરીયાદ પક્ષે રજૂ થયેલ પ્રસ્તુત પુરાવા ઉપરથી આ કામે આરોપીનું વિશેષ નિવેદન લેવામાં આવતા, આરોપીએ ફરીયાદ પક્ષનો પુરાવો તેઓની રૂબરૂ અને સાંભળતા લેવામાં આવેલ હોવાની હકીકતનો સ્વીકાર કરેલ છે. જ્યારે બાકીના પૂછવામાં આવેલ પ્રશ્નોનો ઈન્કારીયતભર્યો જવાબ આપી, જાતે સોગંદ ઉપર જુબાની આપવાનો તથા બચાવના સાહેદો તપાસવાનો ઈન્કાર કરેલ છે અને વિશેષમાં રજૂઆત કરેલ છે કે તેઓ નિર્દોષ છે, તેઓને ખોટી રીતે ગુનાના કામે સંડોવી દીધેલ છે. નિર્દોષ છોડી મુકવા રજૂઆત છે

(૪) ત્યારબાદ ફરીયાદ પક્ષે વિ.એ.પી.પી.શ્રીની મૌખિક દલીલો સાંભળી તથા આરોપી તરફે વિ.વકીલશ્રીની મૌખિક દલીલો સાંભળી.

::- મુદાઓ ::-

૧.	શું ફરીયાદપક્ષ એ હકીકત નિઃશંકપણે પુરવાર કરે છે કે, તા.૨૯/૧૦/૨૦૨૧ ના રોજ આ કામના તહોમતદારનાઓ મોજે કેલ્વીકુવા ગામની સીમમાં આવેલ પોતાના ખેતરમાં બનાવેલ પાકી સિમેન્ટના પતરાવાળી ઓરડીના પાછળના ભાગે દિવાલ નજીક અંડર ગ્રાઉન્ડ ભોંયરામાં ગેરકાયદેસર રીતે વગર પાસ પરમીટનો ભારતીય બનાવટન વિદેશીદારૂની
----	--

	બોટલ નંગ-૫૬૬ કિંમત રૂપિયા ૬૩,૮૦૦/- નો પ્રોહી મુદ્દામાલ વેચાણ કરવાના ઇરાદે સંતાડી રાખી પોલીસ પંચોની રેઈડ દરમિયાન ખેતરે તથા ઓરડી પર હાજર નહીં મળી આવી પાછળથી પકડાઈ જઈ, ધી ગુજરાત પ્રોહીબીશન એક્ટ ૧૯૪૮ ની કલમ-૬૫(એ)(ઈ), ૧૧૬(બી) મુજબ નો શિક્ષાને પાત્ર ગુન્હો કરેલ છે?
૨.	શું હુકમ

૫) ઉપરોક્ત મુદ્દાઓ અંગેના મારા ન્યાયીક તારણો નીચે મુજબ છે.

૧. નકારમાં.

૨. આખરી હુકમ મુજબ

- કારણો -

(૬) મુદ્દા નં. ૧ અને ૨:-

ફરીયાદ પક્ષે તમામ વ્યાજબી શંકાથી મુક્ત રહીને તેનો કેસ સાબીત કરવો જોઈએ તેવો કિમીનલ જયુરીસપ્રુડન્સનો સ્વીકૃત સિધ્ધાંત છે.

(૬.૧) ફરીયાદપક્ષે રજુ થયેલ મૌખિક તેમજ દસ્તાવેજી પુરાવાનું મૂલ્યાંકન કરતા, ફરીયાદપક્ષે સૌપ્રથમ પંચ સાહેદ વલુસીંગભાઈ રૂપસીંગભાઈ વસાવાનાઓને આંક-૦૬ થી સોગંદ પર તપાસેલ છે. તેઓને પંચનામું બતાવતા તેમાં તેની સહી ઓળખી બતાવે છે. મજકુર પંચસાહેદ તેમની જુબાનીમાં રેઈડ અંગે ના પંચનામાની હકિકતને સમર્થન આપતા ન હોય વિ.એ.પી.પી.એ તેઓને ફરી ગયેલા જાહેર કરાયા બાદ ઉલટ તપાસમાં પુછી શકાય તેવા સીધા સવાલો પુછી ચકાસણી કરેલ હોવા છતાં પંચનામાની હકિકતને સમર્થન આપતી ગણી શકાય તેવી કોઈ વિગતો આ પંચસાહેદો તેમની જુબાનીમાં જણાવતા નથી. આમ, સદર પંચસાહેદોની જુબાનીથી આંક-૦૭ વાળું રેઈડ અંગેનું પંચનામું પુરવાર થતું નથી.

(૬.૨) ત્યારબાદ, ફરીયાદ પક્ષ દ્વારા આંક-૦૮ થી સાહેદ જગદીશભાઈ પાંચાભાઈ ભુતીયાનાઓને તપાસવામાં આવેલા છે. તેઓએ તેમની સોગંદ ઉપરની જુબાનીમાં જણાવેલ છે કે, તા.૨૮/૧૦/૨૦૨૧ ના રોજ હું તથા અ.હે.કો.વિજયસિંહ કાનાભાઈ તથા પી.એસ.આઈ શ્રી એન.જી.પાંચાણી તથા બીજા સ્ટાફના માણસો તથા બે પંચોના માણસો ૧.બકુભાઈ મથુરભાઈ તથા ૨.વલુસીંગભાઈ રૂપસીંગભાઈ નાઓ સાથે બાતમીદારથી મળેલ બાતમી આધારે કેલ્વીકુવા ગામની સીમમાં આવેલ શૈલેષભાઈ અમરસીંગભાઈના ખેતરમાં આવેલ

ઓરડી પાછળ તપાસ કરતા લાકડા તથા સુકાઝાડની ડાળીઓ નીચે એક અંડર ગ્રાઉન્ડ ભોયરામાં ઉતરી જોતાં ત્યાંથી ભારતીય બનાવટના વિદેશી દારૂની અલગ અલગ બ્રાંડની પેટીનો જથ્થો મળી આવેલ જે બ્રાંડ વાઈસ કરી ગણી જોતા બોટલ કુલ નંગ-૫૬૬ કિંમત રૂપિયા ૬૩,૮૦૦/- નો પ્રોહી મુદ્દામાલ મળી આવેલ. જે અંગેનું વિગતવારનું પંચનામું કલાક ૧૪/૧૫ થી કલાક ૧૬/૦૦ સુધીનું પી.એસ.આઈ.શ્રી એન.જી.પાંચાણીનાઓએ કરી પંચનામાની વિગતે પ્રોહી મુદ્દામાલ વધુ તપાસ અર્થે કબજે કરેલ. ત્યારબાદ સદર ગુનાના કામે અ.હે.કો.વિજયસિંહ કાનાભાઈનાઓએ ફરીયાદ આપેલ આજરોજ મને સદર ફરીયાદ બતાવવામાં આવે છે.જે જોઈ કહું છું કે તેમાં ફરીયાદી તરીકેની અ.હે.કો.વિજયસિંહ કાનાભાઈનાઓની સહી છે. જેઓ સાથી કર્મચારી થતા હોય તેઓની સહી હું ઓળખી બતાવું છું. સદર ફરીયાદને રજુ દાખલ આંક-૧૦ આપવામાં આવે છે. ત્યારબાદ સદર ગુનાના કામે આગળની તપાસ પી.એસ.આઈ.શ્રી એન.જી.પાંચાણી નાઓએ સંભાળેલ અને તપાસના કામે મારો જવાબ લીધેલ.આરોપીને જોયેથી ઓળખી શકું આરોપી આજરોજ નામદાર કોર્ટમાં હાજર નથી.

તેઓની આરોપીના વિ.વ.શ્રી દવારા કરવામાં આવેલ ઉલટ તપાસ દરમિયાન તેઓએ એ વાતનો સ્વીકાર કરે છે કે,એ વાત ખરી છે કે, મારી ફરીયાદમાં અમો કેટલા વાગે નીકળેલા તથા કયા વાહનમાં ગયેલ તે હકીકત જણાવેલ નથી. એ વાત ખરી છે કે, રેઈડ દરમિયાન કયા ખાનગી વાહનમાં ગયેલા તે અંગેનો કોઈ ઉલ્લેખ મેં મારી સરતપાસમાં જણાવેલ નથી. એ વાત ખરી છે કે, રેઈડમાં ગયેલ તે અંગેની નોંધ પોલીસ ડાયરીમાં કરેલ નથી. એ વાત ખરી છે કે, બનાવવાળી જગ્યાની આજુબાજુમાં ખેતરો આવેલ છે.

- (૭) આમ, રેકર્ડ ઉપર રજુ થયેલ પુરાવાનું મુલ્યાંકન કરતા આ કામે બનાવ સમયે હાલના આરોપીઓ પાસેથી દારૂ કબજે કરેલ હોવાનો પ્રોસીક્યુશનનો કેસ છે. ત્યારે કહેવાતી ઝડતીવાળી જગ્યા જાહેર જગ્યા છે. વધુમાં આ કામે તપાસવામાં આવેલ પંચસાહેદોએ પંચનામાની હકીકતને સમર્થન કરેલ નથી અને તેઓએ માત્ર તૈયાર પંચનામામાં સહી કરેલ તેમ જણાવેલ છે. વધુમાં ફરીયાદીની ફરીયાદ જોતા પંચોના નામ જણાવેલ છે. પરંતુ, સદર પંચો બનાવ વાળી જગ્યાના રહેલ નથી. વળી, તેઓએ સ્વીકાર કરેલ છે કે બનાવ વાળી જગ્યા પર થી પંચો સહેલાઈ થી મળી શકે, પરંતુ શા માટે બનાવ વાળી જગ્યા પર થી પંચો ને બોલાવેલ નથી આવી કોઈ હકીકત ફરીયાદમાં જણાવેલ નથી અને નહીં જણાવવા સંબંધે કોઈ ખુલાસો કરવામાં આવેલ નથી. વધુમાં આ કામે ઝડતીવાળી જગ્યા જાહેર જગ્યા આવેલ હોવા છતાં કોઈ સ્વતંત્ર સાહેદોના નિવેદનો લેવામાં આવેલ નથી તેમજ ઝડતી પંચનામામાં

જગ્યાની ચર્તુદિશા પણ બતાવવામાં આવે છે તેમજ આરોપી વિરુદ્ધ ગેરકાયદેસર દારૂ રાખવાનો કેસ હોવા છતાં પંચોનો પુરાવો જોતા ફરીયાદપક્ષ આરોપીના કબજામાં થી દારૂ મળી આવેલ હોવાની હકીકતને પુરવાર કરી શકેલ નથી જેથી પંચોની હાજરીમાં મુદામાલ કબ્જે કરેલ હોવાની હકીકત સંબંધે શંકા ઉત્પન્ન થાય છે. વળી, **સ્ટેટ ઓફ મહારાષ્ટ્ર વિરુદ્ધ ઓનકાર માનીક પટીલ (1980(2) MHLR 15)** માં પ્રસ્થાપિત કરેલ છે કે, જ્યારે પંચસાહેદ દ્વારા પંચનામાને સમર્થન મળતુ ન હોય તેવા સંજોગોમાં ફરીયાદીની જુબાની પર આધાર રાખી શકાય નહીં. વધુમાં **સ્ટેટ ઓફ ગુજરાત વિરુદ્ધ સુરેશભાઈ એસ. પટેલ (૨૦૧૧ (૨૬) જી. એચ. જે. ૦૧)** માં નામદાર ગુજરાત હાઈકોર્ટ દ્વારા પ્રસ્થાપિત કરેલ છે કે, જ્યારે પંચસાહેદો ફરીયાદપક્ષે ફરી ગયેલ સાહેદ તરીકે જાહેર થાય ત્યારે ફરીયાદીના પુરાવા પર આધાર રાખવો તે સલામતી ભર્યું ગણાય નહીં. વધુમાં, **માનસિંગ મુળુભાઈ કાઠી દરબાર વિરુદ્ધ સ્ટેટ ઓફ ગુજરાત (૨૦૧૨ જે. એસ. (ગુજ) ૨૩૮)** માં નામદાર ગુજરાત હાઈકોર્ટ દ્વારા પ્રસ્થાપિત કરેલ છે કે, જો કોઈ પંચસાહેદો ફરીયાદીના કેસને સમર્થન આપતો પુરાવો ન આપે તેમજ આરોપી પાસેથી રીકવર કરેલ મુદામાલ શીલ અને સ્લીપ કરેલાનો શંકા ઉપજાવતો હોય અને સાક્ષીના પુરાવામાં મહત્વની બાબતો વિરોધાભાસ જણાતો હોય તો આરોપીને શંકાનો લાભ આપી શકાય. સદર કામે પ્રમાણિત ટેસ્ટીંગ લેબોરેટરી તરફથી પકડાયેલ પ્રવાહી નશાકારક છે કે નહીં. તે અંગેનો કોઈ રીપોર્ટ ફરીયાદપક્ષ દ્વારા અત્રેની અદાલતમાં રજુ કરવામાં આવેલ નથી તેમજ ફરીયાદીની જુબાનીમાં ઉલટતપાસ જોતા તેઓએ પેટ્રોલીંગ બુક નીભાવવાની હોય અને તો તે અંગેની નોંધ કરવાની હોય છે તેમ છતાં તેઓ દ્વારા સદર કામે પેટ્રોલીંગ બુકની નકલ રજુ રાખેલ નથી તેમજ આ કામે જે ફરીયાદીનો પુરાવો રજુ થયેલ છે તે પોલીસ સાહેદ છે પરંતુ સદર સાહેદની જુબાનીમાં વિશ્વનીયતા જણાય આવતી નથી. ફરીયાદીના પુરાવાને જ્યાં સુધી તટસ્થ સાહેદોનાં પુરાવાથી સમર્થન ન ત્યાં સુધી તેનાં પુરાવા ઉપર આધાર રાખી શકાય નહીં અને આ કામે તપાસેલ પંચસાહેદ તટસ્થ પંચસાહેદ છે. તેમ છતાં તેઓએ આરોપી પાસેથી દારૂ કબ્જે કરેલ હોવાની હકીકતને લેશમાત્ર સમર્થન કરેલ નથી જે હકીકત ધ્યાને લેતા પણ ફરીયાદીનાં પુરાવાને તટસ્થ સાહેદોનાં પુરાવાથી સમર્થન મળેલ ન હોય, તેનાં પુરાવા ઉપર આધાર રાખી શકાય નહીં તેમજ ફરીયાદીની જુબાનીને સ્વતંત્ર સાહેદ કે પંચસાહેદોનું સમર્થન મળેલ નથી. જેથી ફરીયાદી અને પોલીસ સાહેદોની જુબાનીમાં વિશ્વસનીયતા જણાતી નથી. જે સંજોગોમાં આરોપી સામેનો કેસ નિઃશંકપણે સાબિત કરવામાં નિષ્ફળ ગયેલ હોય મુદા નં. ૧ નો જવાબ નકારમાં આપી, મુદા નં. ૨ અન્વયે નીચે મુજબનો આખરી હુકમ કરવામાં આવે છે.

-:: હુકમ ::-

- (૧) આ કામના આરોપીને ક્રિમીનલ પ્રોસિઝર કોડ, ૧૯૭૩ ની કલમ-૨૪૮(૧) અન્વયે ગુજરાત પ્રોહિબીશન એક્ટ, ૧૯૪૯ ની કલમ-૬૫(એ)(ઈ), ૧૧૬(બી) મુજબના ગુન્હા માંથી શંકાનો લાભ આપી છોડી મૂકવાનો હુકમ કરવામાં આવે છે.
- (૨) અપીલ સમય વેત્તે, મુદામાલ પાવતીમાં જણાવેલ તમામ પ્રોહીબીટેડ મુદામાલ દારૂ નો નાશ કરવો.
- (૩) આરોપીએ ક્રિ.પ્રો.કોડ ની કલમ-૪૩૭(એ) ની જોગવાઈ મુજબ સદર ચુકાદા વિરૂધ્ધ અપીલ થાય તો તે સંદર્ભે ના છ માસ ના સમયગાળા માટે જામીન રજુ કરવા.

આ હુકમ આજ તા. ૨૪, માહે: જુન સને ૨૦૨૬ ના રોજ ખુદી અદાલતમાં વાંચી જાહેર કર્યો.

સ્થળ - નેત્રંગ
તારીખ - ૨૪/૦૬/૨૦૨૬.

(હર્ષદ રાજાભાઈ ખમલ)
જયુડીશયલ મેજિસ્ટ્રેટ ફર્સ્ટ ક્લાસ,
નેત્રંગ
[GJ01749]